

## कुकुरः

कुक्कुटादिः २ । इति हेमचन्द्रः ।  
 कुक्कुटादिः, पुं, (कुक्कुटः तचरण इव अदिः सर्पः ।)  
 कुक्कुटामसर्पः । इति हेमचन्द्रः ।  
 कुक्कुटिः, स्त्री, (कुक्कुट इव आचरति । आचारे  
 क्विप् इन् ।) दम्भचर्या । इति हेमचन्द्रः ।  
 कुक्कुटी, स्त्री, (कुक्कुटि + वा डीप् ।) अमृतचर्या ।  
 इति मेदिनी । ज्वेष्टी । इति शब्दरत्नावली ।  
 टिक् टिकि इति भाषा शास्त्रगीष्टः । इति  
 जटाधरः । (यथा, सुश्रुते उत्तरतन्त्रे । ६० अ० ॥)  
 “कुक्कुटी सर्पगन्धाश्च तथाकाण्यविषाणिके” ।  
 योषिद्विशेषः । इति चिन्तामणिः ।)  
 कुक्कुटीप्रतं, स्त्री, (कुक्कुटी इति संज्ञकं प्रतं निय  
 मं विशेषः ।) भाद्रमुक्तासप्तमीकर्त्तव्यनियमविशेषः ।  
 तद्विवरणं कणित्तासप्तमीशब्दे द्रष्टव्यम् ।  
 कुक्कुभः, पुं, (कुक्कुशब्दं भावते । भाष् + बाङ्गल-  
 नात् डः । यदा कुक् इत्यव्यक्तं कौति शब्दायते ।  
 कु + बाङ्गलकात् भक् ।) पक्षिविशेषः । इत्यमरः ।  
 २ । ५ । ३५ । पालुका इति भाषा ।  
 कुक्कुरं स्त्री, यज्ञियपर्यम् । इत्यमरः । २ । ४ । १३२ ।  
 गाँठियाणा इति भाषा । (अस्य पर्यायं यथा,—  
 “स्यौथेयकं वहिर्वहं शुक्लवर्हं च कुक्कुरम् ।  
 शीर्षरोमं शुक्लघ्रापिं शुक्लपुष्पं शुक्लच्छदम्” ।  
 इति भावप्रकाशस्य पूर्वखण्डे १ भागे । गुणा-  
 चास्य स्यौथेयकशब्दे ज्ञेयाः ।)  
 कुक्कुरः, पुं, (कोकते आदत्ते इति । कु + क् + (क्वप् । कुक्  
 यत्किञ्चिदपि यङ्गन्तं जनं दृष्ट्वा कुरति शब्दा-  
 यते । कुर + कः ।) जन्तुविशेषः । कुक्कुर इति  
 भाषा । तत्पर्यायः । कौलेयकः २ सारमेयः ३  
 मृगदंशकः ४ सुनकः ५ भषकः ६ आ ७ । इत्य-  
 मरः । २ । १० । २९ । कुक्कुरः ८ सुनः ९ सुनिः १०  
 श्वानः ११ । इति तट्टीका । भषणः १२ भङ्गुकः  
 १३ वक्रनाङ्गुलः १४ टकारिः १५ रात्रिजागरः  
 १६ कालेयकः १७ ग्राम्यमृगः १८ मृगारिः १९  
 मूरः २० श्रयालुः २१ । इति राजनिर्घण्टः ।  
 तस्य गुणाः ।  
 “बङ्गाश्री स्वल्पस्तुष्टः सुनिद्रः शीघ्रचेतनः ।  
 प्रभुमत्तश्च मूरश्च षडैते च शुनो गुणाः” ।  
 इति चाणक्यम् । तस्य परीक्षा यथा ।  
 “मृगयार्थं प्राङ्गुणार्थं कौतुकार्थमहीक्षिता ।  
 श्वानः पोथ्यास्तवस्तेषामत्र वक्ष्यामि जलजम् ॥  
 गुणजातिप्रभेदेन शुनो भेदो ह्यनेकधा” । तद्यथा ।  
 “सात्त्विका राजसाश्चैव तामसाश्च त्रिधा मताः ।  
 अश्वान्ता अपरिच्छीयाः पवित्राः स्वल्पभोजिनः ।  
 श्वानस्ते सात्त्विकाः प्रोक्ता दृश्यन्ते च क्वचित् क्वचित् ॥  
 क्रुद्धा वज्रधुनो दीर्घा मुखवक्षस्तनूदराः ।  
 जाङ्गलस्था जाङ्गिकाश्च श्वानस्ते राजसा मताः ॥ २  
 अल्पश्रमेण ये श्वान्ता जलज्जिह्वा गुरूदराः ।  
 श्वानस्ते तामसा ज्ञेयाः सन्ध्यावनशमाश्रयाः ॥ ३  
 ब्रह्मादिजातिभेदेन चतुर्धा सर्वे एव हि ।  
 युधा दीर्घा सञ्चक्र्यां लघुपुष्पास्तनूदराः ॥  
 सुसुक्लखरदन्ताश्च श्वानस्ते ब्रह्मजातयः ॥ १  
 रक्ताङ्गास्तनुगोमार्गो जलज्जिह्वास्तनूदराः ॥

## कुक्कुम्

दीर्घा दीर्घा नखरदाः श्वानस्ते क्षत्रजातयः । २  
 ये पीतवर्णा मृदवस्तनुगोमान एव च ॥  
 क्रुद्धा क्रुद्धा लज्जिज्जस्ते श्वानो वैश्यजातयः ॥ ३  
 छण्णवर्णास्तनुमुखा दीर्घरोमाश्च एव च ॥  
 अक्रुद्धाः श्रमयुक्ताश्च ते श्वानः शूद्रजातयः ॥ ४  
 लघुप्रमाणास्तु गुरूदरा ये  
 येऽभ्येभक्षा वज्रधुनकाश्च ।  
 प्रवृद्धपुष्पा लघुसूक्ष्मदन्ता  
 स्तेचान्यजाः कुक्कुरजातयः स्युः ॥ ५ ॥  
 द्विजातिचिह्नसंसर्गात् द्विजातिः श्वा भयावहः ।  
 लक्षणत्रयसम्बन्धात् त्रिजातिर्धननाशनः ॥  
 भोजोऽपि ।  
 द्विजातिर्व्या त्रिजातिर्व्या विजातिः श्वा महीभृताम् ।  
 भयं धनक्षयं शोकं विदधाति यथाक्रमम् ॥  
 इति भोजराजज्ञतयुक्तिरूपतः । (सुनिविशेषः ।  
 यथा महाभारते । २ । ४ । १७ ।  
 “कुक्कुरो वेणुजङ्घोऽथ कालापः कठ एव च ।  
 सुनयो धर्मविदांसो धृतात्मानो जितेन्द्रियाः” ॥)  
 कुक्कुरङ्गः, पुं, (कुक्कुरः कुक्कुरगन्धोपकृतिः दुर्हृत्तः ।)  
 वृक्षविशेषः । कुक्कुरश्रीका इति भाषा । तत्-  
 पर्यायः । ताम्रघूङ्गः २ सूर्यपत्रः ३ मृदुच्छदः  
 ४ । अस्य गुणाः । कटुत्वम् । तिक्तत्वम् । ज्वर-  
 रक्तकफनाशित्वम् । इति मदनविनोदः ।  
 “तन्मूलमाद्गं निक्षिप्तं वदने मुखशोषहृत्” ।  
 इति भावप्रकाशः ।  
 कुक्कुरी, स्त्री, (कुक्कुर + स्त्रियां जातित्वात् ङीष् ।)  
 कुक्कुरस्त्री । कुत्ती इति भाषा । तत्पर्यायः ।  
 सरमा २ श्वानी ३ सारमेयी ४ शुनी ५ भषी ६ ।  
 इति शब्दरत्नावली ।  
 कुक्कुवाक्, पुं, (कुक्कुरस्य वाक् शब्द इव शब्दो-  
 यस्य ।) सारङ्गमृगः । इति राजनिर्घण्टः ।  
 कुक्षः, पुं, (कुषविष्कर्षे + “उन्दिगुधिकुषिभ्यश्च” ।  
 उष्वां इ । इत् । इति स, क्विच् ।) कुक्षिः । इति  
 सिद्धान्तकौमुद्यामुणादित्तिः ।  
 कुक्षिः, पुं, (कुषविष्कर्षे + “शुधिकुषिशुषिभ्यः क्विस्” ।  
 उष्वां इ । १५५ इति क्विष् ।) उदरम् । इत्यमरः ।  
 २ । ६ । ७७ । (यथा, महाभारते १ । ७७ । १३ ।  
 “यान्नेषितं विश्राणाक्षि ! त्वया चन्द्रनिभानने ।  
 तत्राहमुषितो भद्रे कुक्षौ काथस्य भाविनि !” ।  
 दानवविशेषः । यथा महाभारते १ । ६७ । ५७ ।  
 “कुक्षित्स्व राजन् विख्यातो दानवानां महाबलः” ॥)  
 कुक्षिम्भरिः, वि, (कुक्षिं विभर्त्तति । भृ + खः  
 + सुम् च ।) आत्मम्भरिः । खोदरपूरकः । इत्य-  
 मरः । ३ । १ । २१ ॥  
 कुक्षिरन्ध्रः, पुं, (कुक्षौ रन्ध्रं किद्रं यस्य ।) नलः । इति  
 निर्घण्टः ।  
 कुक्कुम्, स्त्री, (कुम्कुम् इति शब्दोऽस्ति वाचकत्वेनास्य  
 अर्थं आद्यच्च । यदा कुक्कुरे आदीयतेऽसौ । कुक्  
 आदाने उमक् निपतनात् सुम् ।) खनामख्यात-  
 गन्धद्रव्यम् । कुम्कुम् इति केशर इति भाषा ।  
 (यथा माघे ११ । १४ ।  
 “क्षतधवनिमभेदेः कुक्कुमेनेव किञ्चित् ।

## कुचः

मलयवह्वरजोभिर्भूयन् पश्चिमाशाम्” ॥)  
 तत्पर्यायः । काश्मीरजन्म २ अग्निशिखम् ३  
 वरम् ४ वाङ्गीकम् ५ पीतनम् ६ रत्नम् ७  
 सङ्कोचम् ८ पिशुनम् ९ धीरम् १० लोहित-  
 चन्दनम् ११ । इत्यमरः । २ । ६ । १२४ । चार  
 १२ वाङ्गीकम् १३ वरवाङ्गीकम् १४ रत्नचन्दनम्  
 १५ । इति तट्टीका । अग्निशिखरम् १६ अष्टक्  
 १७ काश्मीरजम् १८ पीतकम् १९ काश्मीरम्  
 २० रुचिरम् २१ शठम् २२ शोभितम् २३  
 घृष्टम् २४ वरेण्यम् २५ अरुणम् २६ कालेयकम्  
 २७ जागुडम् २८ कान्तम् २९ वङ्गिशिखम् ३०  
 केशरवरम् ३१ गौरम् ३२ केशरम् ३३ हरि-  
 चन्दनम् ३४ खलम् ३५ रजम् ३६ दीपकम् ३७  
 लोहितम् ३८ सौरभम् ३९ चन्दनम् ४० इति  
 शब्दरत्नावली । अस्य गुणाः । सुरभित्वम् ।  
 तिक्तत्वम् । कटुत्वम् । उष्णत्वम् । कासवातकफ-  
 कण्ठरोगमूर्द्धशूलविषदोषनाशित्वम् । रोच-  
 नत्वम् । तनुकान्तिकारत्वम् । इति राजनिर्घण्टः ।  
 रेचकत्वम् । विवर्णताकण्ठनाशित्वम् । इति राज-  
 वल्लभः । खिगधत्वम् । शिरोरुग्प्रणजन्तुविम्व्यङ्ग-  
 दोषत्रयापहत्वम् । बल्यत्वम् । इति भावप्रकाशः ।  
 त्वग्दोषनाशित्वम् । इति रत्नावली तत्त्वचन्द्रिका  
 च । देशभेदे तत् त्रिविधम् । यथा,—  
 “काश्मीरदेशजे क्षौत्रे कुङ्कुमम् यद्भवेद्वि तत् ।  
 सूर्यकेशरमारत्तं पद्मगन्धि तदुत्तमम्” ॥ १ ॥  
 वाङ्गीकदेशसंज्ञात् कुङ्कुमं पाण्डुरं भवेत् ।  
 केतकीगन्धयुक्तं तन्मध्यमं सूर्यकेशरम्” ॥ २ ॥  
 कुङ्कुमं पारसीकेयं मधुगन्धि तदीरितम् ।  
 ईषत्याङ्गुरवर्णं तदधमं स्थूलकेशरम्” ॥ ३ ॥  
 इति भावप्रकाशः ।  
 कुङ्कुनी, स्त्री, (कुङ्कुमवर्णोऽस्यस्याः । अच् गौरा-  
 दित्वात् ङीष् । ततः एषोदरादित्वात् साधुः ।)  
 महान्योतिष्मती । इति राजनिर्घण्टः । (कुङ्कु-  
 मीति केचित् ॥)  
 कुच, ज रोधपर्ककौटिल्येखने । इति कविकल्प-  
 द्रुमः । (भां-परं-सकं, अकं च-सेट्-ज्वलां ।)  
 ज कौचः कुचः । रोधः क्रियारोधः जङ्गीभाव  
 इत्यर्थः । अस्मिन्नर्थे एव प्रायो वर्त्तते । यस्मिन्  
 प्रसुदिते राक्षि तमः सङ्कोचति चित्तौ । पर्कः  
 सम्पर्कः । इति दुर्गादासः ।  
 कुच, शि सङ्कोचे । इति कविकल्पद्रुमः । (तुदां-  
 परं-अकं-सेट् ।) प्रायः संपुष्पस्य प्रयोगः । शि-  
 संकुचति अकुचोत् कुकोच । इति दुर्गादासः ।  
 कुच, तारशब्दे । उच्चैःशब्द इति यावत् । इति कवि-  
 कल्पद्रुमः । (भां-परं-अकं-सेट् ।) कुचति टक्ता ।  
 भट्टमहस्तु तारे शब्दे च कुचति इति नानार्थे  
 पठति । तन्मते तारश्चिक्तायता । कुचति काशीं  
 वयिक् चिक्तायतीत्यर्थः । इति दुर्गादासः ।  
 कुचः, पुं, (कुचति संकुचतीति । कुच् संकोचे ।  
 “दगुपधेति” । ३ । १ । १३५ । कः ।) स्तनः ।  
 इत्यमरः । २ । ६ । ७७ । (यथा गोः रामायणे ।  
 ५ । १३ । ५७ ।